

A.L. 386 tal-2016**ATT DWAR IL-KONTROLL TAT-TIPJIP TAT-TABAKK
(KAP. 315)****Regolamenti tal-2016 dwar il-Kontroll tat-Tipjip
f'Vetturi Privati**

BIS-SAHHA tas-setgħat mogħtija bl-artikolu 9(g) tal-Att dwar il-Kontroll tat-Tipjip tat-Tabakk, il-Ministru għas-Saħħa għamel ir-regolamenti li ġejjin:-

1. (1) It-titolu ta' dawn ir-regolamenti huwa **Regolamenti tal-2016 dwar il-Kontroll tat-Tipjip f'Vetturi Privati.** r- Titolu u bidu fis-seħh.

(2) Dawn ir-regolamenti għandhom jidhlu fis-seħh fl-1 ta' Jannar, 2017.

2. Għall-finijiet ta' dawn ir-regolamenti, sakemm ir-rabta tal-kliem ma teħtiegħ xort'oħra: Tifsir.

"Att" tiffisser l-Att dwar il-Kontroll tat-Tipjip tat-Tabakk; Kap. 315.

"minuri" tiffisser persuna fiżika taħt l-età ta' sittax-il sena;

"prodott tat-tabakk" tiffisser prodotti li jistgħu jigu kkunsmati u li jikkonsistu, ukoll parzjalment, mit-tabakk, kemm jekk ġenetikament modifikati kemm jekk le, u tinkludi kwalunkwe tagħmir għat-tabakk;

"Suprintendent" tiffisser is-Suprintendent tas-Saħħa Pubblika u, fil-qies ta' kull delega jew awtorità mogħtija tinkludi, ufficjal awtorizzat;

"tagħmir għat-tabakk" għandu jkollha l-istess tifsira mogħtija lilha fir-Regolamenti dwar il-Kontroll ta' Prodotti u Rekwiziti għat-Tipjip li Jixbhu Sigarretti jew Tabakk; L.S. 315.09

"vettura" għandu jkollha l-istess tifsira mogħtija lilha fl-Ordinanza dwar ir-Regolament tat-Traffiku; Kap. 65.

"vettura privata" tiffisser kull vettura jew parti minnha li mhijiex post pubbliku jew trasport pubbliku, liema vettura tista' jew ma tistax tkun mgħottija totalment jew parzjalment minn saqaf, u li tista' jew ma tistax tkun magħluqa bi kwalunkwe bieb jew tieqa, u tinkludi vettura kemm jekk wieqfa jew miexja.

Projbizzjoni ta' konsum u, jew tal-uzu tal-prodotti tat-tabakk f'vetturi privati

3. L-ebda persuna ma tista' tikkonsma u, jew tuża', jew tippermetti li jiġi kkunsmat u, jew użat, fi kwalunkwe hin, prodott tat-tabakk f'vettura privata fil-preżenza ta' minuri.

Reati.

4. Kull min jikser jew jonqos milli jwettaq xi waħda mid-dispożizzjonijiet ta' dawn ir-regolamenti jkun ha'ni ta' reat u je'hel, mingħajr preġudizzju għal kull responsabbiltà li jkollu ta'nt kull liġi oħra, multa ta' mhux inqas minn ħamsin euro (€50).

Liġijiet u regolamenti oħra.

5. Dawn ir-regolamenti huma bla preġudizzju għal liġijiet u regolamenti oħra magħmulin biex iħarsu aktar is-saħħa tal-komunità mill-effetti kaġunati bl-espożizzjoni għal u, jew il-konsum ta' prodotti tat-tabakk.
